

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಮುಕ್ಕೂರ್ ಲಕ್ಷ್ಮೀನೃಸಿಂಹಸ್ವಾಮಿನಾ ಅನುಗೃಹೀತಂ  
|| ಶ್ರೀ ಸಿಂಹಾಚಲ ಮಂಗಳಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಸಿಂಹಾಚಲ ಮಂಗಳಂ ||

ಸಿಂಹಶೈಲನಿವಾಸಾಯ ಸಿಂಹಸೂಕರ ರೂಪಿಣೇ |

ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 1 ||

ಯಜ್ಞೇಶಾಯ ಮಹೇಶಾಯ ಸುರೇಶಾಯ ಮಹಾತ್ಮನೇ |

ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 2 ||

ಅಕ್ಷಯಾಯಾಪ್ರಮೇಯಾಯ ನಿಧಯೇ ಅಕ್ಷರಾಯ ಚ |

ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 3 ||

ಚಂದನಾಂಕಿತ ಗಾತ್ರಾಯ ಪೋತ್ರಿಣೇ ಪರಮಾತ್ಮನೇ |

ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 4 ||

ಶ್ರೀ ಅಕ್ಷಯ ತೃತೀಯಾಯಾಂ ನಿಜರೂಪ ಧರಾಯ ಚ |

ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 5 ||

ಯತೀಶ್ವರೇಣಾರ್ಚಿತಾಯ ಗತಯೇ ಸರ್ವಸಾಕ್ಷಿಣೇ |

ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 6 ||

ಸಪ್ತೋತ್ತರ ಶತೇಯಜ್ಞೇ ಸ್ವಸ್ವರೂಪ ಧರಾಯ ಚ |

ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 7 ||

ವಿಶಾಖಾಯ ಸುಶಾಖಾಯ ಸಾಗರಾಯಾಚಲಾಯ ಚ |

ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 8 ||

ಶ್ರೀ ಭೂನೀಲಾ ಸಮೇತಾಯ ಭಕ್ತಾನಾಂ ಕಾಮಧೇನವೇ |

ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 9 ||

ಯಜ್ಞಾಯ ಯಜ್ಞರೂಪಾಯ ಯಜ್ಞಿನೇ ಯಜ್ಞಸಾಕ್ಷಿಣೇ |  
ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 10 ||

ಪದ್ಮನಾಭಾಯ ದೇವಾಯ ಪದ್ಮಗರ್ಭಾಯ ಪದ್ಮಿನೇ |  
ಶ್ರೀ ವರಾಹ ನೃಸಿಂಹಾಯ ಸಿಂಹಾದ್ರೀಶಾಯ ಮಂಗಳಂ || 11 ||

ಮುಕ್ಕೂರ್ ನೃಸಿಂಹದಾಸೇನ ಸಿಂಹಾದ್ರೀಶಸ್ಯ ಮಂಗಳಂ |  
ಶ್ರೀರಂಗಯೋಗಿಕೃಪಯಾ ಪ್ರೋಕ್ತಂ ಸರ್ವಾರ್ಥದಾಯಕಂ || 12 ||

|| ಶ್ರೀ ಸಿಂಹಾಚಲ ಮಂಗಳಂ ಸಮಾಪ್ತಂ ||